

السلام علیکم ورحمۃ اللہ وبرکاتہ

کیا فرماتے ہیں، علمائے دین اس مسئلہ میں، کہ ایک شخص اہل علم ابتداء دین محمدی میں تھا، رفتہ رفتہ چلمائے غیر مشروعہ مروجہ صوفیہ میں منہمک ہوا اور گاہے مذہب نیچری کو اور گاہے مذہب عیسائی کو ٹھیک بتاتا ہے، بعض لوگ نے اس کو ان کے معابد میں شامل ہوتے دیکھا، اس کا والد کہتا ہے کہ اس کو خفتان ہے، اب اس شخص کا کیا حکم ہے، زید کہتا ہے کہ یہ شخص اگر توبہ کرے تو اس کے ساتھ سلام و کلام و شادی و غمی میں شامل ہونا درست ہے لیکن سردار کے ہوتے ہوئے اس کو امام و سردار نہ بنانا چاہیے اور حدیث شریف اس سے نہ قبول کرنی چاہیے، اگر وہ شخص نماز پڑھتا ہو اور کوئی شخص اس کی اقتدا کر لے تو جائز ہے، پس ایسے شخص کو سردار وغیرہ بنانا درست ہے یا نہیں۔ ینوا توبہ روا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

جو شخص ادیان باطلہ کفریہ کی صراحت تصویب کرے اور ساتھ اس کے ان کے معابد میں بھی شامل ہو تو وہ باتفاق اہل علم کافر ہے، ایسا شخص اگر توبہ صحیحہ کرے (جس کے آثار علانیہ پائے جائیں، تو البتہ وہ دائرہ اسلام میں داخل ہوگا اور جمیع احکام میں مثل سائر اہل اسلام کے ہوگا اس کے ساتھ سلام و کلام اور اس کی شادی و غمی میں شریک ہونا اور نماز میں اس کی اقتدا کرنا وغیرہ سب کچھ جائز و درست ہوگا رہا یہ امر کہ بعد توبہ صحیحہ کے اس کو سردار و امام بنانا درست ہے یا نہیں، سو واضح ہو کہ ہر مسلمان سرداری و امامت کی قابلیت و اہلیت نہیں رکھتا ہے، اس منصب جلیل کی شرعاً جو اہلیت و قابلیت رکھے، اس کو بنانا چاہیے یہی بات کہ شخص مذکور کو خفتان یا جنون ہے یا نہیں، سو واضح ہو کہ خفتان یا جنون امراض مشابہہ و بدیہیہ سے ہیں اگر اس شخص میں خفتان یا جنون کے آثار و علامات پائے جاتے ہیں تو یہ شخص مجنون یا مبتلا بخفتان قرار دیا جائے گا ورنہ نہیں، واللہ تعالیٰ اعلم۔ حررہ محمد عبدالحق ملتان عفی عنہ سید محمد نذیر حسین

قرآن وحدیث کی روشنی میں احکام ومسائل

جلد 02